

خفیہ
ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 12 مارچ 2012

فہرست نشان زدہ سوالات اور جوابات

بابت

محکمہ مواصلات و تعمیرات

داروغہ والاواہگہ بارڈر روڈ کی تعمیر کی نگرانی کا معاملہ

*2763: جناب محمد نوید انجم: کیا وزیر مواصلات و تعمیرات ازراہ نوازش بیان فرمائیں گے

کہ:-

(الف) داروغہ والاواہگہ بارڈر روڈ لاہور کی تعمیر محکمہ کے کن کن افسران کی زیر نگرانی کی جا رہی ہے ان کے نام، عہدہ اور گریڈ بتائیں؟

(ب) اس کی تعمیر کا کام ان افسران نے کس کس تاریخ کو چیک کیا؟

(ج) ہر دفعہ ان افسران نے سڑک کی تعمیر میں استعمال ہونے والے میٹریل کے بارے میں جو رپورٹ دی اس کی تفصیل بتائیں؟

(د) ہر دفعہ ٹھیکیدار کو سڑک کی تعمیر کے بارے میں جو ہدایات جاری کیں اس کی تفصیل بتائیں؟

(تاریخ وصولی 29 جنوری 2009 تاریخ ترسیل 18 مارچ 2009)

جواب

وزیر مواصلات و تعمیرات

(الف) داروغہ والاواہگہ بارڈر روڈ لاہور کی تعمیر درج ذیل افسران کی نگرانی میں ہو رہی ہے۔

نام	عہدہ	گریڈ
نفاست رضا	ایکسٹن	BS-18
نوید احمد	سب ڈویژنل آفیسر	BS-17
برہان مقصود	سب انجینئر	BS-11

(ب) اس سڑک کی تعمیر کا کام میسرز (EGC) Engineering General

Consultant کنسلٹنٹ کی Resident Supervision کے تحت ہو رہا

ہے۔ مزید برآں محکمہ کے افسران بھی وقتاً فوقتاً کام کو چیک کرتے رہتے ہیں۔

(ج) معیار تعمیر کو یقینی بنانے کے لئے کنسلٹنٹ میٹریل کو چیک کرتے رہتے ہیں۔ ان کی رپورٹ کے مطابق معیار تعمیر تسلی بخش ہے۔

(د) ٹھیکیدار کو ہدایت کی گئی کہ لنک روڈ کی کارپینٹنگ کا معیار، معیاری اور تصریحات (Specification) کے مطابق کیا جائے اور ساتھ ہی سٹریٹ لائٹ کا کام، معیار کو قائم رکھتے ہوئے جلد از جلد مکمل کیا جائے اور کوالٹی پر Compromise نہ کیا جائے

(تاریخ وصولی جواب 8 مارچ 2012)

لاہور۔ وحدت کالونی کوارٹرز میں لکڑی کے دروازوں، کھڑکیوں کو دیمک لگنے کی تفصیلات

*3978: جناب محمد نوید انجم: کیا وزیر مواصلات و تعمیرات ازراہ نوازش بیان فرمائیں گے کہ :-

(الف) کیا یہ درست ہے کہ وحدت کالونی لاہور کے سرکاری کوارٹرز میں دروازے، کھڑکیاں، وارڈروپس اور لکڑی سے بنی ہوئی دیگر اشیاء کو دیمک سے شدید نقصان ہو رہا ہے؟

(ب) کیا یہ بھی درست ہے کہ دیمک کی وجہ سے سالانہ لاکھوں روپے سے دروازے، کھڑکیاں اور دیگر اشیاء لگائی جاتی ہیں مگر چند ماہ بعد ان کو دیمک کھا جاتی ہے؟

(ج) کیا حکومت اس کالونی کے تمام کوارٹرز میں دیمک کو کنٹرول کرنے کے لئے سپرے کرنے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ وصولی 24 جولائی 2009 تاریخ ترسیل 6 اگست 2009)

جواب

وزیر مواصلات و تعمیرات

(الف) یہ اس حد تک درست ہے کہ چند کوارٹرز میں دروازے، کھڑکیاں، وارڈروپس اور لکڑی سے بنی ہوئی دیگر اشیاء کو دیمک سے نقصانات کی شکایات ہیں۔

(ب) یہ درست نہ ہے کیونکہ آج کل کھڑکیاں اور دروازوں کی چوکت لوہے سے بنی ہوئی لگائی جاتی ہیں اور لکڑی کی مختلف اشیاء کو بنانے / لگانے سے پہلے دیمک کش (Anti Termite) ادویات لگائی جاتی ہیں۔ اس طرح سے دیمک کے دوبارہ نقصان پہنچانے کے امکانات باقی نہیں رہتے۔

(ج) چونکہ سال 2011-12 میں ہر قسم کی خصوصی مرمت پر پابندی کی وجہ سے ان کو اٹروں میں جہاں دیمک کی وجہ سے نقصانات ہو رہے ہیں وہاں پر دیمک کو کنٹرول کرنے کے لئے امسال کوئی سکیم نہ بنائی جاسکی ہے۔ تاہم آئندہ مالی سال میں خصوصی مرمت کی مدد سے دیمک کو کنٹرول کر لیا جائے گا۔

(تاریخ وصولی جواب 8 مارچ 2012)

راوی پبل جی ٹی روڈ شاہدرہ سے این ایچ اے کی ٹول ٹیکس وصولی کا جواز

*6459: چودھری محمد اسد اللہ: کیا وزیر مواصلات و تعمیرات ازراہ نوازش بیان فرمائیں گے کہ :-

(الف) جی ٹی روڈ شاہدرہ کے مقام پر دریائے راوی پر پبل محکمہ مواصلات و تعمیرات نے کب تعمیر کیا تھا؟

(ب) کیا یہ درست ہے کہ مذکورہ پبل کی تعمیر کے بعد محکمہ اس پبل پر سے گزرنے والی دیگر گاڑیوں کے علاوہ شاہدرہ سے لاہور آنے جانے والے رہائشیوں سے بھی ٹول ٹیکس وصول کرتا رہا ہے؟

(ج) کیا یہ بھی درست ہے کہ مذکورہ پبل نہ تو نیشنل ہائی وے اتھارٹی نے تعمیر کیا اور نہ ہی

NHA کی حدود میں تعمیر ہونے کے باوجود اس کو NHA کے حوالے کر دیا گیا ہے اور

NHA اس پبل سے ٹول ٹیکس وصول کر رہی ہے؟

(د) اگر جزو بالا کا جواب اثبات میں ہے تو مذکورہ پیل سے NHA کا ٹول ٹیکس وصول کرنے کا کیا جواز ہے؟

(تاریخ وصولی 18 مارچ 2010 تاریخ ترسیل 12 جون 2010)

جواب

وزیر مواصلات و تعمیرات

(الف) شاہدرہ کے مقام پر دریائے راوی پر پیل کی تعمیر محکمہ مواصلات و تعمیرات نے 1968 میں مکمل کی تھی۔

(ب) شاہدرہ کے رہائشی اس ٹول ٹیکس سے مستثنیٰ تھے۔

(ج) اس پیل کو حکومت پنجاب کے حکم پر مورخہ 16 ستمبر 1999 کو NHA کے حوالے کر دیا گیا تھا۔ کیونکہ یہ پیل N-5 کا حصہ بنا تھا۔

(د) چونکہ یہ پیل NHA کے حوالے کر دیا گیا ہے۔ اس لئے اس پیل کا ٹول ٹیکس NHA وصول

کر رہی تھی۔ تاہم اب اس پیل پر ٹول ٹیکس ختم کر دیا گیا ہے۔

(تاریخ وصولی جواب 10 مارچ 2012)

لاہور۔ ٹھوکر تاجپور جی ملتان روڈ کی تعمیر و مرمت کی تفصیلات

*7157: محترمہ آمنہ الفت: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ حکومت ٹھوکر تاجپور جی ملتان روڈ لاہور کی تعمیر و مرمت کر رہی ہے؟

(ب) کیا یہ بھی درست ہے کہ یتیم خانہ تاسمن آباد ملتان روڈ کی سڑک جگہ جگہ سے ٹوٹ پھوٹ کا شکار ہے جس کی وجہ سے عوام کو بہت مشکلات کا سامنا کرنا پڑ رہا ہے؟

(ج) اگر درج بالا سوال کا جواب اثبات میں ہے تو کیا حکومت ٹھوکر تاجو برجی نئی روڈ تعمیر کرنے سے قبل جلد از جلد یتیم خانہ تاسمن آباد سڑک کا پیچ ورک کرانے کا ارادہ رکھتی ہے اگر ہاں تو کب تک اور اگر نہیں تو اس کی وجوہات سے ایوان کو آگاہ کیا جائے؟

(تاریخ وصولی 20 جون 2010 تاریخ ترسیل 10 اگست 2010)

جواب

وزیر مواصلات و تعمیرات

(الف) جی ہاں یہ درست ہے کہ ٹھوکر نیازیگ تاجو برجی، سالانہ ترقیاتی پروگرام کے تحت ملتان روڈ کی بہتری و بحالی کا کام شروع کیا جا چکا ہے۔
 (ب) یہ بھی درست ہے کہ یتیم خانہ تاسمن آباد سڑک کا کچھ حصہ ٹوٹ پھوٹ کا شکار ہے۔
 (ج) چونکہ مذکورہ سڑک ضلعی حکومت کے دائرہ اختیار میں ہے اس ضمن میں متعلقہ ضلعی حکومت کو اس کی حالت بہتر کرنے، ضروری مرمت / پیچ ورک کے لئے تحریر کر دیا ہے تاکہ اس کی حالت کو بہتر کیا جاسکے۔

(تاریخ وصولی جواب 8 مارچ 2012)

گجرات، ڈنگہ لالہ موسیٰ روڈ کے ریلوے کراسنگ پر اوور ہیڈ برج کا مسئلہ

*7269: میاں طارق محمود: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ ضلع گجرات میں ڈنگہ لالہ موسیٰ روڈ پر ریلوے کراسنگ پر بہت زیادہ رش رہتا ہے اور ریلوے کراسنگ بہت مشکل ہوتی ہے؟
 (ب) کیا حکومت لالہ موسیٰ ریلوے اسٹیشن کے نزدیک سے گزرنے والی ڈنگہ لالہ موسیٰ روڈ پر اوور ہیڈ برج بنانے کا ارادہ رکھتی ہے تو کب تک شروع ہو جائے گا؟

(تاریخ وصولی 18 جولائی 2010 تاریخ ترسیل 27 جولائی 2010)

جواب

وزیر مواصلات و تعمیرات

(الف) ہاں یہ درست ہے کہ ڈنگہ لالہ موسیٰ روڈ پر ریلوے کراسنگ پر معمول سے زیادہ ٹریفک ہوتی ہے۔

(ب) ریلوے کراسنگ پر اوور ہیڈ برج کی سکیم سالانہ ترقیاتی پروگرام 2011-12 میں شامل نہ ہے اور نہ اسکے لئے کوئی علیحدہ فنڈز مہیا کیے گئے ہیں تاہم اسکی Feasibility Report تیار کرنے کے احکامات جاری کر دیئے ہیں۔

(تاریخ وصولی جواب 8 مارچ 2012)

فیصل آباد رنگ روڈ کی تعمیر کی تفصیلات

*7302: رانا محمد افضل خاں: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا فیصل آباد رنگ روڈ کاروٹ اور ڈیزائن مکمل ہو چکا ہے؟

(ب) اس رنگ روڈ کے لئے کتنی رقم درکار ہے اور اس کے لئے کتنے فنڈز مختص کئے گئے ہیں؟

(ج) یہ رنگ روڈ کب تک مکمل ہو جائے گی؟

(تاریخ وصولی 21 جولائی 2010 تاریخ ترسیل 28 ستمبر 2010)

جواب

وزیر مواصلات و تعمیرات

(الف) یہ درست ہے کہ فیصل آباد رنگ روڈ کاروٹ اور ڈیزائن مکمل ہو چکا ہے۔

(ب) فیصل آباد رنگ روڈ کے بقایا حصہ کا تخمینہ لاگت 390 ملین روپے ہے۔ اس کے لئے

مالی سال 2011-12 میں 110 ملین روپے مختص کئے گئے ہیں۔ جبکہ اس کام کو مکمل

کرنے کیلئے مزید 280 ملین روپے درکار ہیں۔

(ج) اگلے مالی سال میں بقایا فنڈز مہیا ہونے پر رنگ روڈ کی تکمیل ممکن ہو سکے گی۔

(تاریخ وصولی جواب 8 مارچ 2012)

چنیوٹ پنڈی بھٹیاں روڈ کی تعمیر و خرچہ کی تفصیلات

*7330: سید حسن مرتضیٰ: کیا وزیر مواصلات و تعمیرات ازراہ نوازش بیان فرمائیں گے کہ:-

حال ہی میں تعمیر ہونیوالی چنیوٹ پنڈی بھٹیاں روڈ پر کتنا خرچہ آیا اور کتنی دیر میں تعمیر ہوئی، ایوان کو تفصیل سے آگاہ کیا جائے؟

(تاریخ وصولی 28 جولائی 2010 تاریخ ترسیل 7 اکتوبر 2010)

جواب

وزیر مواصلات و تعمیرات

چنیوٹ پنڈی بھٹیاں روڈ، حال ہی میں تعمیر ہونے والی سڑک پنڈی بھٹیاں، چنیوٹ، کمال پور کا حصہ ہے۔ کل سڑک 2147.313 ملین روپے کی لاگت سے عرصہ تین سال، آٹھ ماہ میں مکمل ہوئی۔

(تاریخ وصولی جواب 8 مارچ 2012)

ضلع چنیوٹ سے سرگودھا روڈ کی تعمیر و دیگر تفصیلات

*7331: سید حسن مرتضیٰ: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع چنیوٹ سے سرگودھا روڈ فیصل آباد تک آخری مرتبہ کب بنائی گئی اور اس پر کتنا خرچہ آیا؟

(ب) کیا یہ درست ہے کہ اس اہم سڑک کا بیشتر حصہ بری طرح ٹوٹ پھوٹ چکا ہے اس کی مرمت کب کی جائے گی؟

(تاریخ وصولی 28 جولائی 2010 تاریخ ترسیل 7 اکتوبر 2010)

جواب

وزیر مواصلات و تعمیرات

(الف) سڑک مذکورہ کی بحالی و بہتری مالی سال 11-2010 میں مکمل کی گئی ہے۔ قبل ازیں اس سڑک کی اصلاح و کشادگی سال 88-1987 میں کی گئی تھی جس پر 11.703 ملین روپے خرچ ہوئے۔

(ب) جزو الف میں جواب دے دیا گیا ہے۔

(تاریخ وصولی جواب 8 مارچ 2012)

سرگودھا-11-2010 میں سڑکوں کی تعمیر کے لئے جاری کئے گئے فنڈز کی تفصیلات

*7564: چودھری عامر سلطان چیمہ: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ سالانہ ترقیاتی پروگرام 11-2010 میں ضلع سرگودھا کی درج ذیل جاری اسکیموں کیلئے فنڈز مختص کئے گئے ہیں؟

- 1- تعمیر سڑک ازکانڈیوال روڈ سے چک نمبر 101 جنوبی براستہ پل ملکوال
 - 2- تعمیر سڑک ازپل ڈرین بائی پاس تاہملہ 41 شمالی ہمراہ ڈرین مع لنک 91 الف جنوبی شرقی
 - 3- تعمیر سڑک از SB/87 تا آبادی چودھری عبدالرشید
 - 4- تعمیر پختہ سڑک از SB/94 تا چک 94-97 SB/ براستہ آبادی زمان
 - 5- تعمیر سڑک از پل 36-40 SB/ روڈ ہمراہ مائٹر مع لنک آبادی چودھری قمر چیمہ
 - 6- تعمیر سڑک از مین بازار تاکہ کالونی براستہ گرلز و بوائز سکول SB/70
- (ب) کیا درست ہے کہ ان سڑکوں پر کام بند پڑا ہوا ہے اور ٹھیکیداروں نے ابھی تک فنڈز

ہونے کے باوجود کام شروع نہیں کیا ہے؟

(ج) کام شروع نہ کرنے کی کیا وجوہات ہیں یہ کام کب تک شروع کر دیئے جائیں گے اور ان کی تکمیل کب تک ممکن ہوگی؟

(تاریخ وصولی 21 ستمبر 2010 تاریخ ترسیل 4 نومبر 2010)

جواب

وزیر مواصلات و تعمیرات

(الف) ہاں یہ درست ہے کہ مذکورہ سڑکات سالانہ ترقیاتی پروگرام 2010-11 میں شامل تھیں اور ان کے لئے فنڈز مختص کئے گئے تھے اور یہ تمام سڑکات مالی سال 2010-11 میں مکمل ہو گئی تھیں۔

(ب) یہ درست نہ ہے۔ مذکورہ سڑکوں کی تعمیر مکمل ہو چکی ہے۔

(ج) جواب (ب) جزو کے بعد یہ غیر متعلقہ ہے۔

(تاریخ وصولی جواب 8 مارچ 2012)

گجرات، سرگودھار و ڈٹاڈنگہ کھاریاں براستہ یو جے سی کی مرمت و تعمیر کا معاملہ

*7757: میاں طارق محمود: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ گجرات سرگودھار و ڈٹاڈنگہ کھاریاں براستہ یو جے سی جس کی 33

KM ہے کو مرمت کی غرض سے محکمہ نے اے ڈی پی میں شامل کر لیا ہے؟

(ب) کیا یہ بھی درست ہے کہ ڈنگہ بائی پاس انتہائی خطرناک حالت میں ہے، کیا محکمہ نے اس

سڑک کو بلاک ایلو کیشن میں شامل کر لیا ہے اگر کر لیا ہے تو کب تک کام شروع کرنے کا ارادہ

ہے؟

(تاریخ وصولی 27 اکتوبر 2010 تاریخ ترسیل 31 دسمبر 2010)

جواب

وزیر مواصلات و تعمیرات

(الف) یہ سٹرک ضلعی حکومت کی تحویل میں ہے اس لیے مرمت کا کام بھی ضلعی حکومت کی ذمہ داری ہے۔

(ب) ڈنگہ بائی پاس کی تعمیر و بحالی کا کام 2011-12 Chief Minister's Special District Package میں شامل ہے اور اس کا کام شروع کر دیا گیا ہے۔

(تاریخ وصولی جواب 8 مارچ 2012)

ضلع سرگودھا کے آراچ سی، بی ایچ پو بو ائز کالج کی عمارت کی تعمیر کی بندش کا مسئلہ

*7759: چودھری عامر سلطان چیمہ: کیا وزیر مواصلات و تعمیرات ازراہ نوازش بیان فرمائیں گے کہ :-

(الف) کیا یہ درست ہے کہ RHC چک SB-46، BHU چک SB-75 اور

RHC بھاگٹانوالہ ضلع سرگودھا کی اپ گریڈیشن منظور ہوئی تھی نیز گورنمنٹ بو ائز کالج

بھاگٹانوالہ ضلع سرگودھا کی تعمیر کا کام محکمہ نے شروع کیا تھا؟

(ب) مندرجہ بالا چاروں سکیموں پر کتنے تخمینہ لاگت سے کام شروع کیا گیا اور کب سے

شروع کیا گیا اور کن کن فرموں نے تعمیر کی؟

(ج) کیا یہ بھی درست ہے کہ ان سکیموں پر کام ادھورا چھوڑ کر ان کو متعلقہ محکموں کے حوالے

کر دیا گیا؟

(د) کیا محکمہ ان پر کام مکمل کرنے اور محکمہ خزانہ سے بقایا رقم کا مطالبہ کرنے کا ارادہ رکھتا ہے اگر

جواب اثبات میں ہے تو محکمہ خزانہ کو لکھی گئی چھٹی ایوان کی میز پر رکھی جائے؟

(تاریخ وصولی 27 اکتوبر 2010 تاریخ ترسیل 31 دسمبر 2010)

جواب

وزیر مواصلات و تعمیرات

(الف) یہ درست ہے کہ RHC چک SB-46، BHU چک SB-75 اور RHC بھاگٹانوالہ ضلع سرگودھا کی اپ گریڈیشن منظور ہوئی تھی نیز گورنمنٹ بوائز کالج بھاگٹانوالہ ضلع سرگودھا کی تعمیر کا کام محکمہ نے شروع کیا تھا۔
(ب) مندرجہ بالا چاروں سکیموں کی تفصیلات درج ذیل ہیں

فرم کا نام	تاریخ آغاز	تخمینہ لاگت	سکیم کا نام
سید شبر رضا نقوی گورنمنٹ کنٹریکٹر	19.01.2005	ایک کروڑ چھپن لاکھ تریسٹھ ہزار Rs.15.663(M)	۱۔ RHC بھاگٹانوالہ
چودھری قربان گجر، گورنمنٹ کنٹریکٹر	27.04.2006	ایک کروڑ انہتر لاکھ اسی ہزار ہزار Rs.16.980(M)	۲۔ RHC چک نمبر 75 جنوبی
ملی کنسٹرکشن کمپنی	17.05.2007	ایک کروڑ ستاون لاکھ سنتالیس ہزار ہزار Rs.15.747(M)	۳۔ RHC چک نمبر 46 جنوبی
چودھری قربان گجر، گورنمنٹ کنٹریکٹر	06.06.2006	تین کروڑ انا لیس لاکھ تیس ہزار Rs.33.930(M)	۴۔ بوائز ڈگری کالج بھاگٹانوالہ

(ج) بوائز ڈگری کالج بھاگٹانوالہ کو ہر لحاظ سے مکمل کر کے مارچ 2010 میں محکمہ تعلیم سرگودھا کے حوالے کر دیا گیا ہے۔ باقی ماندہ منصوبہ جات میں زیادہ تر کام مکمل ہو چکا ہے اور مین عمارتیں استعمال کیلئے متعلقہ محکمہ کے سپرد کر دی گئی ہیں تاہم کچھ جزوی کام اور سروسز

سے متعلقہ کچھ کام ہونا باقی ہے جس کے لئے اٹھائیس لاکھ پانچ ہزار (Rs.2.805(M) کے فنڈز درکار ہیں۔

(د) جی ہاں۔ محکمہ بلڈنگز نے بقایا مطلوبہ فنڈز کی فراہمی کے لئے سیکرٹری محکمہ صحت کو بذریعہ چیف انجینئر محکمہ تعمیرات ساؤتھ زون لاہور چھٹی نمبری (1322/B(S))، مورخہ 23-12-2010 اور چھٹی نمبری (3432/B(S))، مورخہ 06-02-2012 تحریر کر دیا ہے (چھٹھیاں ایوان کی میز پر رکھ دی گئی ہیں۔) تاکہ وہ محکمہ خزانہ سے فنڈز فراہم کرائے۔

(تاریخ وصولی جواب 8 مارچ 2012)

سیلاب کے دوران سروہ گاؤں کے تین افراد کا سیلاب کی نظر ہونا پیل کو مکمل کرنے کی

تفصیلات

*8006: جناب محمد شفیق خان: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) حالیہ شدید بارشوں میں دریائے سواں میں سیلاب کے دوران سروہ گاؤں کے تین اشخاص دریا میں بہ گئے؟

(ب) کیا ان لوگوں کے لواحقین کو حکومت پنجاب نے کوئی معاوضہ وغیرہ ادا کیا ہے؟

(ج) مزید حکومت سروہ کے مقام پر نامکمل پیل کو مکمل کرنے کا پروگرام رکھتی ہے اگر حکومت کا پروگرام ہے تو کب تک مکمل کرے گی، کیا حکومت نے اس کیلئے کوئی رقم مختص کی؟

(تاریخ وصولی 12 نومبر 2010 تاریخ ترسیل 7 فروری 2011)

جواب

وزیر مواصلات و تعمیرات

(الف) علم نہ ہے۔

(ب) علم نہ ہے۔

(ج) حکومت پنجاب نے سرو بہ پیل کی تعمیر کے لئے مالی سال 2011-2012 میں 55 ملین (5 کروڑ، پچاس لاکھ) روپے مختص کئے ہیں اور منصوبہ پر کام شروع ہو چکا ہے۔ بقایا مطلوبہ فنڈز کی فراہمی پر کام کی تکمیل ہو سکے گی۔
(تاریخ وصولی جواب 8 مارچ 2012)

لاہور۔ کینال بنک، نیو کیمپس، مولانا شوکت علی روڈ کی خستہ حالی و دیگر مسائل کی تفصیلات
*8182: محترمہ سیمیل کامران: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ شمالی و جنوبی لاہور کو ملتان روڈ اور موٹروے سے ملانے والی واحد سڑک کینال بنک روڈ ہے؟
(ب) کیا یہ بھی درست ہے کہ مذکورہ سڑک نیو کیمپس سے ٹھوکر نیازیگ تک انتہائی تنگ اور خستہ حال ہے جسکی وجہ سے آئے دن گاڑیوں کو نقصان پہنچ رہا ہے اور گھنٹوں ٹریفک بند رہتی ہے؟
(ج) کیا یہ بھی درست ہے کہ مولانا شوکت علی روڈ کو شاہ دی کھوئی سے آگے بڑھا کر وحدت روڈ سے ملا کر مذکورہ سڑک کو ایک متبادل راستہ مہیا کرنے کا منصوبہ بنایا گیا تھا؟
(د) اگر جزو ہائے بالا کا جواب اثبات میں ہے تو مذکورہ سڑک کی مرمت مولانا شوکت علی روڈ کو بڑھانے یا مصطفیٰ ٹاؤن وحدت روڈ کی طرف سے صرف تین فرلانگ مرکزی سڑک سے آگے بڑھانے کو تیار ہے تاکہ یہ روڈ کینال بنک روڈ پر ٹریفک کے بڑھتے ہوئے دباؤ کو کم کر سکے، اگر ہاں تو کب تک، نہیں تو وجوہات سے ایوان کو آگاہ کیا جائے؟

(تاریخ وصولی 14 دسمبر 2010 تاریخ ترسیل 3 فروری 2011)

جواب

وزیر مواصلات و تعمیرات

(الف) یہ درست ہے۔

- (ب) یہ درست ہے کہ مذکورہ سڑک ٹریفک کے دباؤ کے لحاظ سے کشادہ نہ ہے۔ البتہ اس کی حالت تسلی بخش ہے۔ اب مال روڈ سے لے کر ڈاکٹر ہسپتال تک اس سڑک کے تنگ حصوں کو چوڑا کر دیا گیا ہے۔ نیز حکومت چاہتی ہے کہ زیادہ دباؤ والی سڑکوں کو کشادہ کیا جائے۔
- (ج) یہ منصوبہ محکمہ ہذا کے متعلقہ نہ ہے۔
- (د) ایضاً۔

(تاریخ وصولی جواب 8 مارچ 2012)

امین پور بنگلہ نہر جھنگ برانچ پریل کی تعمیر کا معاملہ

*8192: حافظ محمد قمر حیات کاٹھیا: کیا وزیر مواصلات و تعمیرات ازراہ نوازش بیان فرمائیں گے کہ :-

- (الف) کیا یہ درست ہے کہ بمقام امین پور بنگلہ دو اضلاع فیصل آباد اور چنیوٹ کے سنگم میں نہر جھنگ برانچ پریل تعمیر کیا جا رہا ہے؟
- (ب) کیا یہ بھی درست ہے کہ چھ ماہ گزرنے کے باوجود پیل کی تعمیر کا منصوبہ پورا نہیں ہوا جبکہ محکمہ انہار نے پیل کا نقشہ اور سڑک کا پلان تبدیل کر دیا ہے، پلان تبدیل کرنے کی وجوہات بیان فرمائیں؟
- (ج) اگر جزوہائے بالا کا جواب اثبات میں ہے تو کیا حکومت پنجاب پیل کو جلد از جلد تعمیر کرنے کا ارادہ رکھتی ہے تو کب تک، اگر نہیں تو اس کی وجوہات سے ایوان کو آگاہ کیا جائے؟
- (تاریخ وصولی 15 دسمبر 2010 تاریخ ترسیل 18 فروری 2011)

جواب

وزیر مواصلات و تعمیرات

- (الف) یہ درست ہے کہ بمقام امین پور بنگلہ دو اضلاع فیصل آباد اور چنیوٹ کے سنگم میں نہر جھنگ برانچ پریل تعمیر کیا جا رہا تھا اور اب اس کی تعمیر مکمل ہو چکی ہے۔

(ب) پل کی تعمیر مکمل ہو چکی ہے اور ٹریفک کے لئے کھول دیا گیا ہے۔ پل کی تعمیر منظور شدہ ڈیزائن (Design)، نقشہ اور پلان کے مطابق کی گئی ہے اور اس میں کوئی تبدیلی نہ کی گئی ہے۔

(ج) پل کی تعمیر مکمل ہو چکی ہے اور ٹریفک کے لئے کھول دیا گیا ہے۔

(تاریخ و وصولی جواب 8 مارچ 2012)

ڈسٹرکٹ چنیوٹ میں بائی پاس رنگ روڈ کی تعمیر کی تفصیلات

*8271: الحاج محمد الیاس چنیوٹی: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ ڈسٹرکٹ چنیوٹ میں اس وقت بائی پاس اور رنگ روڈ کی تعمیر جاری ہے اس کی لمبائی و تخمینہ لاگت سے آگاہ کیا جائے؟
- (ب) کیا یہ بھی درست ہے کہ بائی پاس چنیوٹ سٹی جھنگ روڈ لاہور روڈ کی مورخہ 8 نومبر 2005 کو تعمیر شروع ہوئی اس کی لمبائی، مدت تکمیل، تخمینہ لاگت کیا ہے کتنے فنڈز استعمال ہو چکے ہیں اور کتنے بقایا ہیں؟
- (ج) کیا یہ بھی درست ہے کہ مذکورہ روڈ لمبا عرصہ گزرنے کے باوجود نامکمل ہے اس روڈ کا کتنا کام مکمل ہو گیا ہے اور کتنا باقی ہے؟

- (د) اگر جزو ہائے بالا کا جواب اثبات میں ہے تو اس روڈ کی تعمیر کس اتھارٹی کے حکم سے ہو رہی ہے اس کا ٹھیکہ کس کمپنی کو دیا گیا نیز کیا حکومت متذکرہ بائی پاس کو مکمل کرنے کا ارادہ رکھتی ہے تو کب تک؟

(تاریخ و وصولی 24 دسمبر 2010 تاریخ ترسیل 6 اپریل 2011)

جواب

وزیر مواصلات و تعمیرات

(الف) یہ درست ہے کہ ڈسٹرکٹ چنیوٹ میں چنیوٹ شہر کے گرد بائی پاس اور رنگ روڈ کی تعمیر جاری ہے اور یہ منصوبہ درج ذیل تین سکیموں پر مشتمل ہے۔

سکیم کا نام	لمبائی	تخمینہ لاگت (ملین روپے)
1- تعمیر رنگ روڈ چنیوٹ سٹی	12.50 کلو میٹر	154.700
2- تعمیر بائی پاس چنیوٹ پنڈی بھٹیاں روڈ سے چنیوٹ سرگودھا روڈ	7.53 کلو میٹر	193.470
3- تعمیر بائی پاس چنیوٹ جھنگ روڈ سے چنیوٹ سرگودھا روڈ	6.49 کلو میٹر	157.297
کل	26.52 کلو میٹر	505.467

(ب) یہ درست ہے کہ بائی پاس / رنگ روڈ (چنیوٹ سٹی جھنگ روڈ لاہور روڈ، سکیم نمبر 1 جزو الف) مورخہ 8 نومبر 2005 کو شروع ہوئی اور اس سکیم کی بابت مطلوبہ تفصیل درج ذیل ہے۔

لمبائی	12.50 کلو میٹر
مدت تکمیل	6 مہینے بمطابق معاہدہ
تخمینہ لاگت	154.700 ملین
استعمال شدہ فنڈز	159.498 ملین
بقایا (Available) فنڈز	10.355 ملین

(ج) یہ درست ہے کہ مذکورہ سڑک نامکمل ہے اور اس پر کام جاری ہے اس سڑک کا 7 کلو میٹر کام مکمل ہو گیا ہے جبکہ 5.50 کلو میٹر میں بیس کورس مکمل ہے اس پر صرف کارپٹ کا کام بقایا ہے۔

(د) اس سڑک کی تعمیر سالانہ ترقیاتی پروگرام کے تحت ہو رہی ہے اور اس کی تعمیر کا ٹھیکہ رائل کنسٹرکشن کمپنی فیصل آباد کو دیا گیا ہے۔ حکومت اس سڑک کو جلد تعمیر کرنے کا ارادہ رکھتی ہے اور جون 2012 تک سڑک کی تکمیل متوقع ہے۔

(تاریخ وصولی جواب 9 مارچ 2012)

سال 2009-10 اور 2010-11 کے ترقیاتی و غیر ترقیاتی بجٹ کی تفصیلات

*8358: جناب طاہر اقبال چودھری: کیا وزیر مواصلات و تعمیرات ازراہ نوازش بیان فرمائیں گے کہ:-

محکمہ تعمیرات ملتان ڈویژن کے لئے مالی سال 2009-10 اور 2010-11 کا ترقیاتی بجٹ، غیر ترقیاتی بجٹ کتنا تھا اس میں Maintenance اور مرمت کے لئے کتنی رقم مختص کی گئی، کتنی رقم خرچ ہوئی اور کتنی Surrender یا Re-appropriate کی گئی ہے؟

(تاریخ وصولی 17 جنوری 2011 تاریخ ترسیل 18 اپریل 2011)

جواب

وزیر مواصلات و تعمیرات

محکمہ تعمیرات ملتان ڈویژن کیلئے مالی سال 2009-10 اور 2010-11 ترقیاتی اور غیر ترقیاتی (سالانہ مرمت) بجٹ کی تفصیل مندرجہ ذیل ہے۔

مالی سال	بجٹ	خرچہ	فنانسڈ Lapsed
10-2009	ترقیاتی بجٹ	ننانوے کروڑ پنتالیس لاکھ چھالیس ہزار	چار کروڑ پانچ لاکھ نواسی ہزار
		Rs.994.546 (M)	Rs.40.589 (M)
		Rs.953.957 (M)	
	غیر ترقیاتی بجٹ	ایک کروڑ پینسٹھ لاکھ	ایک کروڑ پینسٹھ لاکھ
		---	---

	ننانوے ہزار Rs.16.599 (M)	ننانوے ہزار Rs.16.599 (M)	-a Utilities + Salaries	
اکاسی لاکھ چار ہزار Rs.8.104 (M)	چار کروڑ چھ لاکھ چھیا سٹھ ہزار Rs.40.666 (M)	چار کروڑ ستاسی لاکھ ہزار Rs.48.770 (M)	M&R-b	
اکاسی لاکھ چار ہزار Rs.8.104 (M)	پانچ کروڑ بہتر لاکھ پینسٹھ ہزار Rs.57.265 (M)	چھ کروڑ تریپن لاکھ ہزار Rs.65.369 (M)	ٹوٹل	
چار کروڑ چودہ لاکھ بانوے ہزار Rs.41.492 (M)	اٹھتر کروڑ باسٹھ لاکھ چوبیس ہزار Rs.786.224 (M)	بیاسی کروڑ ستتر لاکھ سولہ ہزار Rs.827.716 (M)	ترقیاتی بجٹ	-11 2010
-----	ایک کروڑ ستر سٹھ لاکھ اکاون ہزار Rs.16.751 (M)	ایک کروڑ ستر سٹھ لاکھ اکاون ہزار Rs.16.751 (M)	غیر ترقیاتی بجٹ -a Utilities + Salaries	
پانچ لاکھ رستہ ہزار Rs.0.057	دو کروڑ چوراسی لاکھ بیاسی ہزار	دو کروڑ پچاسی لاکھ انتالیس ہزار	M&R-b	

(M)	Rs.28.482 (M)	Rs.28.539 (M)		
پانچ لاکھ ستر ہزار Rs.0.057 (M)	چار کروڑ باون لاکھ تینتیس ہزار Rs.45.233 (M)	چار کروڑ باون لاکھ نوے ہزار Rs.45.290 (M)	ٹوٹل	

(تاریخ وصولی جواب 8 مارچ 2012)

فیصل آباد۔ نژوالاروڈ پیر گرین بیلٹ بنانے کی تفصیلات

*8361: محترمہ رفعت سلطانیہ ڈار: کیا وزیر مواصلات و تعمیرات ازراہ نوازش بیان فرمائیں
گے کہ:-

(الف) کیا یہ درست ہے کہ نژوالاروڈ فیصل آباد کی تعمیر نو سے قبل یہاں گرین بیلٹ تھی، جو کہ اب ختم کر دی گئی ہے؟
(ب) اگر جواب اثبات میں ہے تو کیا حکومت مذکورہ روڈ پر دوبارہ سے گرین بیلٹ بنانے یا درخت لگانے کا کوئی ارادہ رکھتی ہے؟

(تاریخ وصولی 17 جنوری 2011 تاریخ ترسیل 18 اپریل 2011)

جواب

وزیر مواصلات و تعمیرات

(الف) یہ درست نہ ہے۔ سڑک کی تعمیر نو سے پہلے اس حصہ میں گرین بیلٹ موجود نہ تھی۔ فیصل آباد نژوالاروڈ جس کی لمبائی 20 کلومیٹر ہے پراونشل ہائی وے ڈویژن فیصل آباد کے دائرہ کار میں نہ ہے۔ البتہ گورنمنٹ آف پنجاب نے اس سڑک کا کچھ حصہ (غلام محمد آباد تا فیصل آباد ہائی پاس) جس کی لمبائی 2.68 کلومیٹر ہے کے دورویہ بنانے کا کام پراونشل ہائی وے

ڈویژن فیصل آباد کو مالی سال 06-2005 میں سونپا تھا جسکی تعمیر کا کام جون 2008ء میں مکمل ہو چکا ہے۔

(ب) گرین بیلٹ کی تعمیر سٹی ڈسٹرکٹ گونمنٹ کے دائرہ اختیار میں ہے۔

(تاریخ وصولی جواب 9 مارچ 2012)

ٹھیکیداران کی طرف سے کام تاخیر سے مکمل کرنے پر جرمانہ عائد کرنے کی تفصیلات

*8617: محترمہ قمر عامر چودھری: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) محکمہ مواصلات و تعمیرات ٹھیکیداران سے کام تاخیر سے مکمل کرنے پر کتنے فیصد جرمانہ عائد کرتا ہے اور کیا جرمانہ کی شرح سود کے برابر ہوتی ہے؟

(ب) ایسے ٹھیکیدار جو کام ادھور اچھوڑ کر چلے جاتے ہیں ان کے خلاف کیا کارروائی کی جاتی ہے کیا اس کارروائی میں بلیک لسٹنگ بھی شامل ہوتی ہے؟

(ج) بلیک لسٹ ہونے والے ٹھیکیدار کی کسی اور نام سے محکمہ میں رجسٹریشن ہونے کی کوشش کو کیسے ناکام بنایا جاتا ہے؟

(تاریخ وصولی 24 جنوری 2011 تاریخ ترسیل 30 اپریل 2011)

جواب

وزیر مواصلات و تعمیرات

(الف) محکمہ مواصلات و تعمیرات میں کام تاخیر سے مکمل کرنے پر معاہدہ کے مطابق ٹھیکہ کی رقم کے 10 فیصد تک جرمانہ کیا جاسکتا ہے۔ تاہم جرمانہ لگاتے وقت جاری کردہ فنڈز کے اوقات، کام میں مختلف طرح کی رکاوٹیں اور تاخیر کو بھی مد نظر رکھا جاتا ہے۔

(ب) ایسے ٹھیکیدار جو کام ادھور اچھوڑ کر چلے جاتے ہیں یا تو ان کی موجود Security معاہدہ کی شق 60 کے تحت ضبط کر کے خزانہ میں جمع کرادی جاتی ہے یا پھر شق 61 کے تحت بقایا کام ان کے حربہ و خرچہ پر لگایا جاتا ہے جس کے ریٹ کا فرق محکمہ

میں موجود اُس کے واجبات سے پورا کیا جاتا ہے۔ پورے پیسے نہ ہونے کی صورت میں بقایا رقم محکمہ مال کے ذریعے Arrears of Land Revenue کی مد میں وصول کی جاتی ہے۔ اس کارروائی میں ٹھیکیدار کو بلیک لسٹ بھی کیا جاتا ہے۔

(ج) بلیک لسٹ ہونے والے ٹھیکیدار اگر محکمہ میں کسی اور نام سے رجسٹریشن کی کوشش کریں تو بلیک لسٹ ہونے والی فرم اور نئی فرم کے حصہ داران کو چیک کیا جاتا ہے اور اگر دونوں میں کوئی حصہ دار مشترک پایا جائے تو نئے نام سے رجسٹریشن نہیں کی جاتی۔

(تاریخ وصولی جواب 8 مارچ 2012)

فیصل آباد، جڑانوالہ شر قپور سڑک کی تعمیر نو کی تفصیلات

*8739: میجر (ر) عبدالرحمان رانا: کیا وزیر مواصلات و تعمیرات ازراہ نوازش بیان فرمائیں گے کہ :-

(الف) فیصل آباد، جڑانوالہ شر قپور سڑک کی تعمیر نو کا پراجیکٹ کب شروع ہوا، اس کے مکمل ہونے کی میعاد کیا ہے؟

(ب) کیا اس کی تعمیر نو کسی شرط کے ساتھ منسلک ہے، اگر جواب ہاں میں ہے اس کی تفصیل بتائی جائے؟

(ج) کیا حکومت اس سڑک پر ٹول ٹیکس لگانے کا ارادہ رکھتی ہے؟

(د) اس پراجیکٹ کی کل لاگت کیا ہے؟

(ه) اس سڑک پر عوام کو کیا سہولیات مہیا کی جائیں گی؟

(تاریخ وصولی 2 فروری 2011 تاریخ ترسیل 28 مئی 2011)

جواب

وزیر مواصلات و تعمیرات

(الف) فیصل آباد جڑانوالہ شر قپور روڈ فیصل آباد سے بچھکی تک دو حصوں میں تعمیر کی گئی

ہے۔ جس کا آغاز علی الترتیب 2004-2-21 و 2005-1-28 کو کیا گیا

ہے۔ Revised Approval اور فنڈز کی دستیابی پر عرصہ ایک سال میں مکمل ہونے کی توقع ہے۔

(ب) مذکورہ سڑک کی تعمیر نو پر کسی قسم کی کوئی شرط منسلک نہ ہے۔ تاہم بقایا کام مکمل کرنے کیلئے Revised Approval درکار ہے۔

(ج) حکومت نے اس سڑک کے فیصل آباد جڑانوالہ سیکشن پر 01.07.2011 سے ٹول ٹیکس لگا دیا ہے۔

(د) حصہ اول (فیصل آباد تا جڑانوالہ روڈ) کا تخمینہ لاگت

(Revised) 490.930 ملین روپے ہے۔ جبکہ حصہ دوم (جڑانوالہ تا بھکی) کا تخمینہ

لاگت (Revised) 393.380 ملین روپے ہے تاہم اس کا مزید Revised

Estimate مبلغ 571.195 ملین روپے PDWP سے منظور ہو چکا ہے جس کا فارمل لیٹر جاری ہونا باقی ہے۔

(ہ) حکومت نے اس سڑک پر عوام کو بہتر سفری سہولت فراہم کرنے کے لیے اس کو دوراویہ تعمیر کر رہی ہے۔

(تاریخ وصولی جواب 10 مارچ 2012)

ضلع خانیوال، ٹوٹ پھوٹ کا شکار سڑکوں کی مرمت و دیگر تفصیلات

*9011: رانا ناصر حسین: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع خانیوال کی حدود میں محکمہ کی کون کون سی روڈز ہیں، ان کی لمبائی کتنی ہے تفصیل روڈ وار بتائیں؟

(ب) ان روڈز کی سال 09-2008 اور 10-2009 کے دوران مرمت اور دیکھ بھال پر کتنی رقم خرچ ہوئی؟

(ج) ان میں کس کس روڈ کی حالت خراب ہے؟

(د) ان روڈز کی دیکھ بھال کے لئے کتنے ملازمین کام کر رہے ہیں؟

(ہ) ان میں ٹوٹ پھوٹ کا شکار روڈز کی حکومت کب تک مرمت کروانے کا ارادہ رکھتی ہے؟
(تاریخ وصولی 5 مارچ 2011 تاریخ ترسیل 18 مئی 2011)

جواب

وزیر مواصلات و تعمیرات

(الف) ضلع خانیوال میں محکمہ شاہرات کے ماتحت درج ذیل سڑکات ہیں:-

1- لاہور قصور کھڈیاں دیپالپور و ہاڑی ملتان روڈ لمبائی 6.00 کلومیٹر

2- ملتان دنیاپور کھروڑ پکا لودھراں روڈ لمبائی 14.17 کلومیٹر

3- فیصل آباد سمندری سندیلیاں والی سدھنائی عبدالحکیم کچا کھوہ و ہاڑی روڈ لمبائی

49.03 کلومیٹر

4- جھنگ شورکوٹ کبیر والا روڈ براستہ N-5 (پاکستان ہائی وے) لمبائی 71.47 کلومیٹر

5- بوریوالہ میاں چنوں عبدالحکیم سدھنائی روڈ پیل باگر لمبائی 35.83 کلومیٹر

(ب) ان سڑکات پر مرمت اور دیکھ بھال کی مد میں خرچ کی تفصیل درج ذیل ہے۔ - Rs.in

Millions

نام سڑک	2009-10	2008-09
1- لاہور قصور کھڈیاں دیپالپور و ہاڑی ملتان روڈ	0.058	1.496
2- ملتان دنیاپور کھروڑ پکا لودھراں روڈ	0.081	6.680
3- فیصل آباد سمندری سندیلیاں والی سدھنائی عبدالحکیم کچا کھوہ و ہاڑی روڈ لمبائی	40.775	20.840
4- جھنگ شورکوٹ کبیر والا روڈ براستہ N-5 (پاکستان ہائی وے)	30.020	15.030
5- بوریوالہ میاں چنوں عبدالحکیم سدھنائی روڈ پیل باگر	2.816	1.248

(ج) درج بالا تمام سڑکات کی حالت تسلی بخش ہے۔

(د) ان سڑکات کی دیکھ بھال کے لئے درج ذیل افسران اور ماتحت عملہ کام کرتا ہے۔

01	ایگزیکٹو انجینئر
02	روڈ انسپکٹر
01	گریڈر آپریٹر
01	سب ڈویژنل آفیسر
04	میٹ
04	ڈرائیور / کلینر
04	سب انجینئر
52	بیلدار

(ه) مندرجہ بالا سڑکات کی حالت تسلی بخش ہے اور کوئی بھی سڑک ٹوٹ پھوٹ کا شکار نہ ہے۔

موجودہ مالی سال کے Re-Surfacing پروگرام کے تحت بوریوالہ میاں چنوں عبدالحکیم

سدھنائی روڈ پیل باگڑ کے 03 کلومیٹر حصہ کو Re-Surfacing کیا جائے گا جبکہ کسی بھی

قسم کی خرابی کی صورت میں فوراً رپج ورک کر دیا جاتا ہے۔

(تاریخ وصولی جواب 9 مارچ 2012)

ضلع منڈی بہاؤ الدین، پھالیہ سیال موڑ روڈ کے گرد و نواح کے دیہاتوں میں ڈرین بنانے کی

تفصیلات

*9086: میجر (ریٹائرڈ) ذوالفقار علی گوندل: کیا وزیر مواصلات و تعمیرات ازراہ نوازش بیان

فرمائیں گے کہ:-

(الف) پھالیہ، سیال موڑ روڈ جو کہ ایشین بینک کے تعاون سے بنائی گئی ہے، کیا اس کے دونوں طرف موجود دیہاتوں میں ڈرین بھی پلان کی گئی تھی؟

(ب) اگر جواب اثبات میں ہے تو یہ ڈرین چوٹ کلاں اور ہمبرگاؤں ضلع منڈی بہاؤالدین میں سڑک کے کناروں پر کیوں نہ بنائی گئی ہے؟

(ج) ان دیہات میں سڑک کے کناروں پر ڈرین کب تک مکمل کر دی جائے گی؟

(تاریخ وصولی 12 مارچ 2011 تاریخ ترسیل 3 جون 2011)

جواب

وزیر مواصلات و تعمیرات

(الف) درست ہے۔

(ب) ہمبرگاؤں میں 102 میٹر لمبی ڈرین موقع کی مناسبت سے بنائی گئی ہے جبکہ چوٹ

کلاں گاؤں میں مکان بکھرے ہوئے ہیں اور سڑک کے بربل نیچی جگہیں موجود ہیں۔ یہاں

پر سڑک کے پانی کا نکاس آسانی سے ہو جاتا ہے۔ لہذا یہاں ڈرین بنانے کی ضرورت نہ ہے۔

(ج) سڑک کی تعمیر کے دوران گنجان آبادی والے حصوں میں سائڈ ڈرین موقع کی

ضرورت کے مطابق بنوادی گئی ہے۔

(تاریخ وصولی جواب 8 مارچ 2012)

سرگودھا گجرات روڈ کی تعمیر و دیگر تفصیلات

*9127: جناب آصف بشیر بھاگٹ: کیا وزیر مواصلات و تعمیرات ازراہ نوازش بیان فرمائیں

گے کہ:-

(الف) سرگودھا گجرات روڈ کی تعمیر کب شروع ہوئی، اس پر آج تک کتنی لاگت آئی ہے؟

- (ب) اس پر کتنے فیصد کام ہو اور کتنا کام بقایا ہے؟
- (ج) کیا یہ درست ہے کہ پھالیہ شہر میں اس روڈ کی تعمیر مکمل ہو چکی ہے؟
- (د) کیا یہ بھی درست ہے کہ اس شہر میں اس روڈ کے درمیان میں واپڈا کے پول ہیں، وہ نہیں ہٹائے گئے جس کی وجہ سے آئے روز حادثات ہوتے ہیں؟
- (ہ) کیا حکومت اس جگہ سے پول ہٹانے کا ارادہ رکھتی ہے اگر نہیں تو اس کی وجوہات کیا ہیں؟
- (تاریخ وصولی 28 مارچ 2011 تاریخ ترسیل 18 مئی 2011)

جواب

وزیر مواصلات و تعمیرات

- (الف) سرگودھا گجرات روڈ کی دورویہ تعمیر از ڈسٹرکٹ باؤنڈری گجرات تا سالم انٹر چینج کی منظوری کے بعد گروپ نمبر 1 (ڈسٹرکٹ باؤنڈری گجرات تا قصبہ دھول) کا کام 23.11.2007 کو شروع کیا گیا اور اس پر آج تک 846 ملین کا خرچہ ہو چکا ہے۔
- (ب) الاٹ شدہ کام 75 فیصد مکمل ہو چکا ہے اور 25 فیصد بقایا ہے۔
- (ج) پھالیہ شہر میں سڑک کی Left Carriageway مکمل ہے جبکہ Right Carriageway کا کام ابھی نامکمل ہے۔
- (د) اس سڑک کی زیر تعمیر Right Carriageway میں واپڈا کے پول موجود ہیں سکیم رواں مالی سال کے ترقیاتی پروگرام میں شامل نہ ہونے کی وجہ سے فنڈز دستیاب نہ ہیں اس لیے واپڈا کو پول ہٹائے جانے کی ادائیگی نہ ہو سکی تاہم ٹریفک Left Carriageway کو استعمال کرتی ہے تاکہ کوئی حادثہ رونما نہ ہو سکے۔ اسکے علاوہ Right Carriageway پر موجود واپڈا کے کھمبوں پر Flexing Tape لگادی گئی ہے تا کہ کسی بھی قسم کا کوئی حادثہ رونما نہ ہو سکے۔
- (ہ) حکومت پول ہٹانے کا مکمل ارادہ رکھتی ہے، فنڈز مہیا ہونے پر واپڈا کے پول Shift کر دیئے جائیں گے۔

(تاریخ وصولی جواب 9 مارچ 2012)

ضلع راولپنڈی، محکمہ کے زیر کنٹرول سڑکوں کی تفصیلات

*9149: محترمہ نرگس فیض ملک: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) ضلع راولپنڈی میں محکمہ کے زیر کنٹرول سڑکوں کے نام اور لمبائی بتائیں؟
- (ب) ان سڑکوں کی دیکھ بھال کیلئے کتنے ملازمین کام کر رہے ہیں؟
- (ج) ان سڑکوں کی سال 2009-10 کے دوران تعمیر اور مرمت پر کتنی رقم خرچ کی گئی، تفصیل سڑک وائز بتائیں؟
- (د) اس وقت کس کس سڑک کی حالت خستہ ہے، ان سڑکوں کے نام بتائیں؟
- (ه) ان سڑکوں کی مرمت یا از سر نو تعمیر پر کتنی رقم خرچ ہونے کا اندازہ ہے اور یہ سڑکیں کب تک مرمت یا تعمیر کر دی جائیں گی؟

(تاریخ وصولی 28 مارچ 2011 تاریخ ترسیل 18 مئی 2011)

جواب

وزیر مواصلات و تعمیرات

(الف) ضلع راولپنڈی کی حدود میں پنجاب ہائی وے کی سڑکوں کی لسٹ ایوان کی میز پر رکھ دی گئی ہے۔

(ب) ان سڑکوں کی دیکھ بھال کیلئے 37 میٹ، 202 بیلڈار کام کر رہے ہیں جن کی تفصیل ایوان کی میز پر رکھ دی گئی ہے۔

(ج) مالی سال 2009-10 میں ان سڑکوں کی تعمیر پر 1633.555 ملین روپے خرچ ہوئے۔

جبکہ ان سڑکوں کی دیکھ بھال اور مرمت پر مالی سال 2009-10 میں 117.032 ملین خرچ ہوئے۔ تفصیل ایوان کی میز پر رکھ دی گئی ہے۔

(د) خستہ حال سڑکوں کے نام درج ذیل ہیں۔

37.42 تا 0/0 کلو میٹر	مندرہ چکوال روڈ	i
10.58 کلو میٹر	سرائے کالا کوٹ نجیب اللہ روڈ	ii
69 تا 38 کلو میٹر	کھوٹہ پنجاڑ آزاد پتن روڈ	iii

(ہ) i, ii- مندرہ چکوال اور سرائے کالا کوٹ نجیب اللہ روڈز کی بحالی (Rehabilitation) پر 147.743 ملین رقم خرچ ہوگی۔ ان سڑکوں پر کام شروع ہو چکا ہے اور 10 جون 2012 کو مکمل ہوگا۔

iii- کھوٹہ پنجاڑ آزاد پتن روڈ پر بہت زیادہ لینڈ سلائیڈنگ کی وجہ سے اس پر کنسلٹنٹ (ECSP) کے تفصیلی جائزے اور ڈائریکٹرز کے بعد سڑک کی بحالی کا کام کیا جائے گا۔ تفصیل ایوان کی میز پر رکھ دی گئی ہے۔

(تاریخ وصولی جواب 10 مارچ 2012)

ضلع راولپنڈی، فراہم کی گئی رقم و دیگر تفصیلات

*9150: محترمہ زرگس فیض ملک: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) محکمہ کو ضلع راولپنڈی میں سال 10-2009 اور 11-2010 کے دوران کتنی رقم سال وارز ملی؟

(ب) یہ رقم کس کس مد میں موصول ہوئی اور کس کس نے فراہم کی؟

(ج) کتنی رقم ترقیاتی کاموں پر خرچ ہوئی، انکے نام اور تخمینہ لاگت بتائیں؟

(د) کتنی رقم سرکاری ملازمین کی تنخواہوں کی ادائیگی پر خرچ ہوئی؟

(ہ) اس وقت اس ضلع میں محکمہ کے تحت کون کون سے منصوبے جاری ہیں، ان کے نام اور تخمینہ لاگت بتائیں؟

(تاریخ وصولی 28 مارچ 2011 تاریخ ترسیل 18 مئی 2011)

جواب

وزیر مواصلات و تعمیرات

(الف) محکمہ مواصلات (ہائی وے ڈیپارٹمنٹ) کو 2009-2010 اور 2010-2011 کے دوران ضلع راولپنڈی میں بالترتیب 2040.842 ملین اور 1759.465 ملین کی رقم فراہم کی گئی ہے۔
(ب) یہ رقم مندرجہ ذیل مد میں حکومت پنجاب نے فراہم کی۔

نمبر شمار	مد	سال	سال
		2009-2010	2010-2011
1	ترقیاتی کام	1862.780 ملین	1470.065 ملین
2	غیر ترقیاتی کام		
	(i) سالانہ مرمت	117.032 ملین	219.037 ملین
	(ii) فکسڈ چارجز (یوٹیلیٹی بلز)	4.183 ملین	
3	ملازمین کی تنخواہیں اور دفتری امور	56.847 ملین	70.363 ملین
	کل	2040.842 ملین	1759.465 ملین

(ج) ترقیاتی کاموں پر 2009-10 اور 2010-11 میں بالترتیب 1633.555 ملین اور 1297.825 ملین رقم خرچ کی گئی ان کی تفصیل ایوان کی میز پر رکھ دی گئی ہے۔
(د) سرکاری ملازمین کی تنخواہوں اور دفتری امور پر کل رقم 127.210 ملین خرچ ہوئے جن کی تفصیل درج ذیل ہے۔

برائے سال 2009-2010 رقم 56.847 ملین
برائے سال 2010-2011 رقم 70.363 ملین
کل رقم 127.210 ملین

(ہ) اس وقت محکمہ کے تحت جاری منصوبوں کی تفصیل ایوان کی میز پر رکھ دی گئی ہے۔

(تاریخ وصولی جواب 9 مارچ 2012)

ضلع اوکاڑہ، راجوال تاججرہ شاہ مقیم دیپالپور روڈ کی تعمیر کا مسئلہ

*9169: محترمہ روبینہ شاہین وٹو: کیا وزیر مواصلات و تعمیرات ازراہ نوازش بیان فرمائیں گے

کہ:-

(الف) راجوال تاججرہ شاہ مقیم دیپالپور روڈ ضلع اوکاڑہ کب تعمیر کی گئی اسکی تعمیر پر کتنی لاگت آئی؟

(ب) اس کی تعمیر کے بعد اب تک کتنی دفعہ مرمت ہوئی اور اس پر کتنے اخراجات آئے؟

(ج) کیا یہ درست ہے کہ اس سڑک کی موجودہ صورتحال انتہائی خراب ہے؟

(د) کیا حکومت اس سڑک کی از سر نو تعمیر یا مرمت کروانے کا ارادہ رکھتی ہے تو کب تک؟

(تاریخ وصولی 28 مارچ 2011 تاریخ ترسیل 18 مئی 2011)

جواب

وزیر مواصلات و تعمیرات

(الف) سڑک مذکورہ کی کشادگی و بحالی کا کام 1982 میں مکمل ہوا تھا اور اس پر

تقریباً 15 ملین (1 کروڑ، 50 لاکھ) روپے لاگت آئی۔

(ب) اس سڑک پر ہر سال سالانہ مرمت کی مد میں پیچ ورک کا کام ہوتا رہا ہے اور سال

2004 سے سال 2011 تک اس پر مرمت اور پیچ ورک کی مد میں 12 ملین

(1 کروڑ، 20 لاکھ) روپے خرچ کئے گئے۔

(ج) اس سڑک کی موجودہ صورت حال یقیناً خراب ہے۔

(د) سڑک مذکورہ کی دورویہ تعمیر کا کام مورخہ 29 دسمبر 2011 کو لاٹ کر دیا گیا ہے اور کام

موقع پر تیزی سے جاری ہے۔

(تاریخ وصولی جواب 8 مارچ 2012)

قصور تادیپالپور روڈ کی تعمیر کی تفصیلات

*9170: محترمہ روبینہ شاہین وٹو: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) قصور تادیپالپور روڈ کب تعمیر کی گئی؟
 (ب) یہ سڑک کتنی لاگت سے تعمیر ہوئی؟
 (ج) اس کی تعمیر سے اب تک کتنی دفعہ پیچ و رک کیا گیا؟
 (د) کیا یہ درست ہے کہ اس سڑک کی موجودہ صورتحال انتہائی اتر ہے؟
 (ه) کیا حکومت اس سڑک کی از سر نو تعمیر یا مرمت کرنے کا ارادہ رکھتی ہے تو کب تک؟
 (تاریخ وصولی 28 مارچ 2011 تاریخ ترسیل 18 مئی 2011)

جواب

وزیر مواصلات و تعمیرات

- (الف) قصور تادیپالپور روڈ کی کشادگی و بہتری 1982 میں کی گئی۔
 (ب) اس پر 45 ملین (4 کروڑ، 50 لاکھ) روپے لاگت آئی تھی۔
 (ج) اس سڑک پر ہر سال سالانہ مرمتی کے دستیاب فنڈز کے مطابق پیچ و رک ہوتا رہا ہے۔
 (د) اس سڑک کے ضلع اوکاڑہ کے حصہ کی حالت انتہائی خراب ہے۔
 (ه) اس سڑک کے ضلع قصور والے حصہ کو دورویہ کرنے کا کام 2009 میں شروع ہوا جو تکمیل کے آخری مراحل میں ہے جبکہ ضلع اوکاڑہ کے حصے کا کام بھی دسمبر 2011ء کو الٹ کر دیا گیا ہے اور اس حصے پر بھی کام تیزی سے جاری ہے

(تاریخ وصولی جواب 8 مارچ 2012)

بائی پاس بہاولنگر کی تعمیر و دیگر تفصیلات

*9183: جناب محمد طارق امین ہوتیانہ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) بہاولنگر کا بائی پاس کب تعمیر کیا گیا اس پر کتنی لاگت آئی؟
- (ب) اس کی تعمیر کے کتنے عرصہ تک ٹھیکیدار اس کی تعمیر / مرمت کا ذمہ دار تھا؟
- (ج) کیا یہ درست ہے کہ یہ بائی پاس ناقص میٹریل استعمال ہونے کی وجہ سے ٹوٹ پھوٹ کا شکار ہے؟
- (د) کیا حکومت اس کی تحقیقات کروانے، ذمہ داران کے خلاف کارروائی کرنے اور اس کی از سر نو تعمیر / مرمت کروانے کا ارادہ رکھتی ہے، اگر نہیں تو اس کی وجوہات کیا ہیں؟
- (تاریخ وصولی 28 مارچ 2011 تاریخ ترسیل 18 مئی 2011)

جواب

وزیر مواصلات و تعمیرات

- (الف) بائی پاس روڈ بہاولنگر کا کام 23 مئی 2006 کو شروع کیا گیا اور 14 اگست 2008 کو مکمل ہو گیا۔ اس کی تعمیر پر 28 کروڑ 30 لاکھ 12 ہزار (28,30,12,000 روپے) کی لاگت آئی۔
- (ب) سڑک کی تعمیر مکمل ہونے کے ایک سال تک متعلقہ ٹھیکیدار اس کی مرمت کا ذمہ دار تھا۔
- (ج) یہ درست نہ ہے۔ بائی پاس روڈ بہاولنگر بالکل ٹھیک حالت میں موجود ہے اور کسی جگہ سے بھی ٹوٹ پھوٹ کا شکار نہیں ہے۔ اگر کسی جگہ پر سڑک میں کوئی معمولی خرابی یا پیچ (Patch) نظر آئے تو فوری طور پر پیچ ورک (Patch Work) کر دیا جاتا ہے۔
- (د) بائی پاس روڈ بہاولنگر بالکل ٹھیک حالت میں موجود ہے لہذا کسی قسم کی انکوائری اور تحقیقات کی ضرورت نہ ہے۔

(تاریخ وصولی جواب 8 مارچ 2012)

پی پی 278 بہاولنگر میں تعمیر کی گئی سڑکوں کی تفصیلات

*9184: جناب محمد طارق امین ہوتا ہے: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) پی پی پی 278 بہاول نگر میں یکم جنوری 2009 سے آج تک کتنی سڑکیں پراونشل ہائی وے نے تعمیر کی ہیں، ان سڑکوں کے نام، لمبائی، تخمینہ لاگت اور مدت تکمیل بتائیں؟
- (ب) کتنی سڑکیں ناقص میٹریل کی وجہ سے ٹوٹ پھوٹ چکی ہیں، کیا متعلقہ افسران نے ٹھیکیداروں کو ادائیگی سے قبل ان کی موقعہ پر چیکنگ کی تھی؟
- (ج) کیا حکومت جو سڑکیں ناقص میٹریل کی وجہ سے ٹوٹ پھوٹ چکی ہیں ان کی تعمیر / مرمت متعلقہ ٹھیکیداروں سے کروانے اور اس کے ذمہ داران کے خلاف محمانہ کارروائی کرنے کا ارادہ رکھتی ہے؟

(تاریخ وصولی 28 مارچ 2011 تاریخ ترسیل 18 مئی 2011)

جواب

وزیر مواصلات و تعمیرات

(الف) 278 بہاول نگر میں یکم جنوری 2009 سے آج تک پراونشل ہائی وے بہاول نگر نے

7 سڑکات تعمیر کی ہیں جن کی تفصیل درج ذیل ہے۔

نمبر شمار	نام سڑک	لمبائی (کلومیٹر)	تخمینہ لاگت (ملین روپے)	مدت تکمیل
1	تعمیر پختہ سڑک از پو خان والی تا اولڈ آفس یونین کونسل دولت پور	1.25	4.036	09-04-10
2	تعمیر پختہ سڑک از پل نادر شاہ ناتھ والا براستہ چاہ والا یونین کونسل 18 ارب نواز پورہ	0.91	3.000	23-01-10
3	تعمیر پختہ سڑک از گردھاری والا تا احمد پور چشتی یونین کونسل پیر سکندر	1.00	3.26	19-11-09

مالی سال 2009-10 اور 2010-11 میں فنڈز کی عدم دستیابی کے باعث یہ سڑک مکمل نہ کی جاسکی	4.300	1.70	تعمیر پختہ سڑک از بستی کھراں والی تا بستی غلام علی جوئیہ موضع جودھکیہ ہٹھار یونین کونسل کالیاشاہ نمبر 9	4
17-03-10	6.449	2.10	تعمیر پختہ سڑک از گکریاں جھنڈیکا تا کوکا ہٹھاڑ یونین کونسل موضع بھٹہ نمبر 15 اور سناتیکہ نمبر 11	5
09-03-10	5.630	1.75	تعمیر پختہ سڑک از قاسم کاسینٹر بہادر کا یونین کونسل نمبر 10 قاسم کاشاہی روڈ	6
29-03-10	2.914	1.00	تعمیر پختہ سڑک از بستی شادانہ تا بہادر کا موضع بالو کا، یونین کونسل نمبر 10 قاسم کا	7

(ب) کوئی سڑک ٹوٹ پھوٹ کا شکار نہیں ہے۔ ٹھیکیداروں کو ادائیگی سے قبل متعلقہ
افسران کام کا تفصیلی معائنہ کرتے ہیں۔ مرمت کا دورانیہ پورا ہونے کے بعد سڑک کی مرمت
اور دیکھ بھال متعلقہ محکمہ کرتا ہے البتہ تکمیل کے بعد ضلعی حکومت کی سڑکوں کی دیکھ بھال کی
ذمہ داری ضلعی حکومت پر ہے۔

(ج) کوئی بھی سڑک ٹوٹ پھوٹ کا شکار نہ ہے بلکہ درست حالت میں موجود ہیں۔ لہذا کسی
قسم کی محکمانہ کارروائی کی ضرورت نہ ہے۔

(تاریخ وصولی جواب 10 مارچ 2012)

ضلع گجرات - تعمیر کی گئی سڑکوں کی تفصیلات

*9203: محترمہ قمر عامر چودھری: کیا وزیر مواصلات و تعمیرات ازراہ نوازش بیان فرمائیں

گے کہ :-

(الف) 2007-08 سے اب تک ضلع گجرات میں کون کون سی سڑکیں تعمیر کی گئیں

اور ان پر کل کتنی رقم خرچ کی گئی؟

(ب) ان میں سے کتنی سڑکیں مکمل ہوئیں اور کتنی نامکمل چھوڑ دی گئیں یا ان پر کام جاری ہے؟

(تاریخ وصولی 29 مارچ 2011 تاریخ ترسیل 7 جون 2011)

جواب

وزیر مواصلات و تعمیرات

(الف) 2007-08 سے لیکر 2011-12 تک سڑکوں کی تعمیر کے 53 منصوبے شامل

تھے جن کا تخمینہ لاگت 3295 ملین ہے ان پر اب تک 2914 ملین رقم خرچ کی جا چکی ہے۔

(ب) 44 سڑکوں کی تعمیر کا کام مکمل ہو چکا ہے۔ جبکہ 9 سڑکوں پر کام جاری ہے۔

(تاریخ وصولی جواب 9 مارچ 2012)

چیچہ وطنی بوریاوالہ روڈ کی تفصیلات

*9279: سردار خالد سلیم بھٹی: کیا وزیر مواصلات و تعمیرات ازراہ نوازش بیان فرمائیں گے

کہ:-

(الف) چیچہ وطنی بوریاوالہ روڈ کی ضلع و ہاڑی کی حدود میں لمبائی اور چوڑائی کتنی ہے؟

(ب) اس روڈ کی سال 2009-10 اور 2010-11 کے دوران تعمیر / مرمت پر سالانہ

کتنی رقم خرچ ہوئی تفصیل سال وار بتائیں؟

(ج) اس روڈ کی حالت کس کس جگہ خراب ہے؟

(د) کیا حکومت مذکورہ بالا روڈ کی خصوصی مرمت کروانے اور چیچہ وطنی روڈ یعقوب آباد کو ون وے کرنے کا ارادہ رکھتی ہے؟

(تاریخ وصولی 31 مارچ 2011 تاریخ ترسیل 7 جون 2011)

جواب

وزیر مواصلات و تعمیرات

(الف) چیچہ وطنی بوریا لاروڈ کی لمبائی 55.54 کلومیٹر ہے۔ ضلع وہاڑی کی حدود میں لمبائی 23.14 کلومیٹر ہے اور چوڑائی 20 فٹ ہے۔

(ب) 2009-10 میں مذکورہ سڑک پر 18 لاکھ روپے (18,00,000)

اور 2010-11 میں 96 ہزار روپے (96,000) سالانہ مرمت کی مد میں خرچ ہوئے۔

(ج) سڑک کی حالت تسلی بخش ہے۔

(د) مذکورہ بالا سڑک بہتر حالت میں ہے لہذا خصوصی مرمت کروانے کی ضرورت نہ ہے۔

چیچہ وطنی یعقوب آباد روڈ کو یکطرفہ کرنے کی کوئی تجویز زیر غور نہ ہے۔

(تاریخ وصولی جواب 8 مارچ 2012)

بوریا والہ تا کماندروڈ کی لمبائی و دیگر تفصیلات

*9283: سردار خالد سلیم بھٹی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) بوریا والہ تا کماندروڈ کی کل لمبائی کتنی ہے اور یہ کہاں سے شروع ہو کر کہاں ختم ہوتی ہے؟

(ب) ضلع وہاڑی میں اس روڈ کی لمبائی کتنی ہے؟

(ج) اس روڈ کی سال 2009-10 اور 2010-11 کے دوران سالانہ مرمت / تعمیر پر کتنی

رقم خرچ ہوئی ہے تفصیل سال وار بتائیں؟

(د) کیا حکومت اس روڈ کی Improvement کا ارادہ رکھتی ہے؟

(تاریخ وصولی 31 مارچ 2011 تاریخ ترسیل 7 جون 2011)

جواب

وزیر مواصلات و تعمیرات

(الف) بوریوالہ کمانڈ روڈ کی لمبائی 46.48 کلومیٹر ہے۔ یہ سڑک اقبال نگر سے شروع ہوتی ہوئی براستہ کمانڈ چنوں موڑ پر (دہلی ملتان روڈ) بوریوالہ پر اختتام پذیر ہوتی ہے۔

(ب) ضلع وہاڑی کی حدود میں لمبائی 17.13 کلومیٹر ہے۔

(ج) 2009-10 کے دوران مذکورہ سڑک کی سالانہ مرمت پر 3 لاکھ 24 ہزار

روپے (3,24,000) اور 2010-11 میں سالانہ مرمت کی مد میں 4 لاکھ 91 ہزار روپے

(4,91,000) خرچ ہوئے۔

(د) مذکورہ سڑک کی 2007 میں 20 فٹ چوڑائی کی گئی ہے۔ فی الحال اسے مزید کشادہ کرنے کا

منصوبہ زیر غور نہ ہے۔

(تاریخ وصولی جواب 8 مارچ 2012)

ڈاکٹر ملک آفتاب مقبول جونیہ

لاہور

قائم مقام سیکرٹری

10 مارچ 2012

بروز پیر 12 مارچ 2012 محکمہ مواصلات و تعمیرات کے سوالات و جوابات اور نام اراکین

اسمبلی

سوالات نمبر	نام رکن اسمبلی	نمبر شمار
3978-2763	جناب محمد نوید انجم	1
6459	چودھری محمد اسد اللہ	2
7157	محترمہ آمنہ الفت	3
7757-7269	میاں طارق محمود	4
7302	رانا محمد افضل خاں	5

7331-7330	سید حسن مرتضیٰ	6
7759-7564	چودھری عامر سلطان چیمہ	7
8006	جناب محمد شفیق خان	8
8182	محترمہ سیمیل کامران	9
8192	حافظ محمد قمر حیات کاٹھیا	10
8271	الحاج محمد الیاس چنیوٹی	11
8358	جناب طاہر اقبال چودھری	12
8361	محترمہ رفعت سلطانیہ ڈار	13
9203-8617	محترمہ قمر عامر چودھری	14
8739	میجر (ر) عبدالرحمان رانا	15
9011	رانا بابر حسین	16
9086	میجر (ریٹائرڈ) ذوالفقار علی گوندل	17
9127	جناب آصف بشیر بھاگٹ	18
9150-9149	محترمہ زرگس فیض ملک	19
9170-9169	محترمہ روبینہ شاہین وٹو	20
9184-9183	جناب محمد طارق امین ہوتیانہ	21
9283-9279	سردار خالد سلیم بھٹی	22